

۱۷ جولائی ۲۰۲۵ DATE:07-07-2025 جلد (13) شمارہ (25) قیمت ایک روپیہ صفحات (4)

ملک کے عوام بد حال، زیندر مودی بیرونی سربراہان کو گلے لگانے میں مصروف: ملکار جن کھر گے



حیدرآباد۔ صدر کانگریس ملکار جن کھر گے نے الزام عائد کیا کہ وزیراعظم زیندر مودی کو ملک کی سلامتی سے زیادہ سیاسی فائدہ حاصل کرنے کی فکر ہے اور پہلا گم دہشت گرد حملہ کے بعد انہوں نے سرحدوں کی حفاظت کے بجائے بہار میں انتخابی مہم کو ترجیح دی۔ ملکار جن کھر گے آج لال بہادر اسٹیڈیم میں کانگریس قائدین اور کارکنوں سے خطاب کر رہے تھے۔ سمویدھان پچاؤ سمرا بھیری کے عنوان سے یہ جلسہ منعقد کیا گیا تھا جس میں دیہی سطح سے ریاستی سطح تک سرکردہ قائدین اور کارکنوں نے شرکت کی۔ 25000 سے زائد قائدین اور کارکنوں سے جذباتی خطاب میں ملکار جن کھر گے نے ملک میں سیکولرازم اور سوشلزم کے تحفظ کیلئے کانگریس کے عہد کا اعادہ کیا۔ انہوں نے کہا کہ زیندر مودی نے گزشتہ 11 برسوں میں ملک کی معیشت کو تباہ کر دیا ہے۔ کانگریس مرکز میں برسر

سے زیادہ الیکشن کی فکر ہے اور یہ ان کی دلچسپی کی مثال ہے۔ صدر کانگریس نے کہا کہ آپریشن سندھ کو اچانک روکنے کی وجوہات پر مودی آج تک خاموش ہیں جبکہ امریکی صدر ڈونالڈ ٹرمپ سیز فائر کا دعویٰ کر رہے ہیں۔ انہوں نے کہا کہ جب پاک مقبوضہ کشمیر کو واپس لینے کا موقع موجود تھا تو پھر جنگ بندی کیوں کی گئی۔ انہوں نے کہا کہ آنجنابی اندرا گاندھی نے پاکستان کو دو حصوں میں تقسیم کرنے کا کارنامہ انجام دیا تھا۔ انہوں نے کہا کہ مئی پور میں تشدد عروج پر ہے لیکن وزیراعظم نے ایک مرتبہ بھی دورہ نہیں کیا۔ مودی نے 42 ممالک کا دورہ کیا لیکن مئی پور کے دورہ کی فرصت نہیں ہے۔ مئی پور کی صورتحال پر وزیراعظم کی خاموشی پر حیرت کا اظہار کر کے ملکار جن کھر گے نے کہا کہ راہول گاندھی اور میں نے مئی پور کا دورہ کیا۔ انہوں نے وزیراعظم سے سوال کیا کہ مئی پور ہندوستان کا حصہ نہیں ہے اور کیا وہاں کے عوام ہندوستانی شہری نہیں ہیں؟ ملکار جن کھر گے نے ریمارک کیا کہ ہندوستانیوں کو چھوڑ کر زیندر مودی بیرونی ممالک کے دورے کر کے وہاں کے سربراہوں کو گلے لگا رہے ہیں۔ مودی کو چاہئے کہ وہ پہلے اپنی عوام سے ملیں اور ان کا دکھ درد سنیں۔ انہوں نے کہا کہ زیندر مودی ملک کے عوام کو چھوڑ کر دنیا میں گھوم رہے ہیں۔ پہلا گم مسئلہ پر وزیراعظم نے آج تک اپوزیشن قائدین کو مدعو نہیں کیا۔ ملک کی خارجہ پالیسی پر تنقید کرتے ہوئے صدر کانگریس نے کہا کہ چین، پاکستان اور نیپال سے اختلافات بڑھ

چکے ہیں اور ملک کے دشمنوں کی تعداد میں اضافہ ہو رہا ہے۔ ہندوستان کو بھول کر زیندر مودی بیرونی ممالک اعزازات وصول کر رہے ہیں۔ زیندر مودی نے عوام سے ایک بھی وعدہ کی تکمیل نہیں کی۔ آر ایس ایس کے قائد کا حوالہ دیتے ہوئے ملکار جن کھر گے نے کہا کہ دستور ہند سے سیکولرازم اور سوشلزم کے الفاظ کو حذف کرنے کی تیاری ہے۔ کھر گے نے چیلنج کیا کہ بی جے پی، مودی اور امیت شاہ کو کئی بھی دستور سے سیکولرازم اور سوشلزم کو حذف نہیں کر سکتے۔ میں چیلنج کرتا ہوں، آپ میں ہمت ہے تو نکال کر دکھائیں۔ بی جے پی دستور کا حوالہ دیتے ہوئے صدر کانگریس نے کہا کہ دستور سے وفاداری کے ساتھ سیکولرازم، سوشلزم و جمہوریت پر ایمان کا اظہار کیا گیا ہے۔ اگر سوشلزم اور سیکولرازم سے نفرت ہے تو پھر پارٹی کے منشور میں شامل کیوں کیا گیا۔ بی جے پی قائدین اپنے ہی دستور کے خلاف بیان بازی کر رہے ہیں۔ صدر کانگریس نے کہا کہ اگر ملک کے نوجوان اور کسان متحد ہو جائیں تو مودی اور امیت شاہ دہلی سے راہ فرار اختیار کریں گے اور ملک میں کانگریس کا اقتدار ہوگا۔ تلنگانہ میں کانگریس اقتدار کا سہرا پارٹی کارکنوں کے سر ہے جنہوں نے بی آر ایس کے خلاف جدوجہد کی۔ انہوں نے الزام عائد کیا کہ بی آر ایس اور بی جے پی نے تلنگانہ میں کانگریس کو برسر اقتدار آنے سے روکنے کی کوشش کی لیکن عوام نے دونوں پارٹیوں کو شکست سے دوچار کر دیا۔ کانگریس کے اقتدار کے

بعد ریاست میں غریبوں، کسانوں، نوجوان اور خواتین کو راحت ملی ہے۔ زیندر مودی نے ہر ہندوستانی کو 15 لاکھ روپے، ہر سال 2 کروڑ روڑگار اور کسانوں کو فصلوں کی امدادی قیمت کا وعدہ کیا لیکن امیت شاہ نے اسے انتخابی جملے قرار دیا۔ یہ دونوں جھوٹ کی بنیاد پر برسر اقتدار آئے ہیں اور ملک کے عوام کو ہوشیار ہونا چاہئے۔ تلنگانہ حکومت کی اسکیمات کا حوالہ دیتے ہوئے ملکار جن کھر گے نے کہا کہ کانگریس نے جو وعدے کئے انہیں پورا کیا۔ غیر منظم 4.5 لاکھ وکرس کیلئے عنقریب قانون سازی کی جائے گی جس کے تحت امداد فراہم کی جائے گی۔ تلنگانہ میں طبقاتی سروے کا کامیابی سے اہتمام کرتے ہوئے ریاست ملک کیلئے رول ماڈل بن چکی ہے۔ انہوں نے کہا کہ پسماندہ طبقات کو 42 فیصد تحفظات کی فراہمی پر کانگریس خاموش نہیں رہے گی۔ کھر گے نے کہا کہ بی آر ایس حکومت میں کرپشن عروج پر تھا لیکن کانگریس وعدوں کی تکمیل پر یقین رکھتی ہے۔ زیندر مودی من کی بات کرتے ہیں جبکہ ہم کام کی بات کرتے ہیں اور کام کر کے دکھاتے ہیں۔ جلسہ عام سے چیف منسٹر پونت ریڈی، ڈپٹی چیف منسٹر بھٹی وکراما، صدر پردیش کانگریس مہیش کمار گوز اور دوسروں نے مخاطب کیا۔ اسٹیج پر جرنل سکریٹری اے آئی سی سی کے سی وینو گوپال، انچارج تلنگانہ میناکشی شراجن، ریاستی وزراء اور عوامی نمائندے موجود تھے۔ 1

خواتین اور بچوں کے تحفظ کو اولین ترجیح: ریونت ریڈی

عوام سوشل میڈیا پر محتاط رہیں۔ بچوں کے تحفظ کے موضوع پر کانفرنس سے چیف منسٹر کا خطاب

حیدرآباد۔ چیف منسٹر اے ریونت ریڈی نے کہا کہ ان کی حکومت بچوں اور خواتین کے تحفظ کو اولین ترجیح دے رہی ہے۔ بھروسہ سنسز کے ذریعہ متاثرین کی بھرپور مدد کی جارہی ہے۔ جنسی ہراسا نیوں کا شکار بچوں کے تحفظ کے موضوع پر ایم سی آر ایچ آر ڈی میں کانفرنس سے خطاب کرتے ہوئے چیف منسٹر نے کہا کہ بچوں کے خلاف جنسی تشدد کی ہر کسی کو مذمت کرنی چاہئے۔ انہوں نے خبردار کیا کہ ایسے واقعات میں ملوث ملزمین کو سخت سزا دی جائے گی۔ چیف منسٹر نے عوام کو سوشل میڈیا پر محتاط رہنے کا مشورہ دیا۔ اس کانفرنس میں سپریم کورٹ کے جج جسٹس سورب کانت ہانیکورٹ جس و ڈی جی پی ڈاکٹر جیتندر کے ساتھ پولیس

عہدیداروں نے بھی شرکت کی۔ اہم موضوع پر کانفرنس کا اہتمام کرنے پر چیف منسٹر نے تلنگانہ پولیس اور دیگر منتظمین کو مبارکباد دی اور کہا کہ اس طرح کے جرائم پر قابو پانے کے ساتھ متاثرہ بچوں کو ہر قسم کا قانونی تحفظ فراہم کیا جانا چاہئے۔ جنسی زیادتیوں کو ہرگز برداشت نہ کرنے کا چیف منسٹر نے پولیس کو مشورہ دیا۔ تلنگانہ میں لڑکیوں کے تحفظ کیلئے بھروسہ پراجیکٹ متعارف کرایا گیا جس کے ریاست بھر میں 29 مراکز کام کر رہے ہیں۔ ان مراکز کے ذریعہ صرف پولیس کی مدد فراہم کی جارہی ہے بلکہ قانونی امداد اور طبی امداد، کونسلنگ جیسی خدمات بھی فراہم کی جارہی ہے۔ چیف منسٹر نے کہا کہ حیدرآباد ہیڈ کوارٹر کے ذریعہ خدمات فراہم کرنے

والا بھروسہ سنسٹر چائلڈ فرینڈلی کورٹس شروع کرنے والی تلنگانہ ملک کی واحد ریاست ہے۔ ان مراکز کا مقصد صرف مقدمات کو جلد حل کرنا ہے، بلکہ بچوں کے مکمل تحفظ، اعتماد اور نشوونما کیلئے ضروری اقدامات کرنا ہے۔ ریونت ریڈی نے کہا کہ POCSO قانون ترقی پسند ٹولز کے طور پر کام کر رہے ہیں۔ تاہم عملی طور پر کچھ مسائل کا سامنا ہے۔ یہ قوانین متاثرین کو کوئی نقصان پہنچائے بغیر ان کے مستقبل کے تحفظ میں مکمل طور پر مددگار ثابت ہو سکیں گے۔ چیف منسٹر نے کہا کہ بچوں سے زیادتی کرنے والوں سے کوئی امتیازی سلوک نہیں ہونا چاہئے۔ انہوں نے سوشل میڈیا کے ذریعہ ایسے واقعات کی رسوا کن مہم چلانے اور بلیک میل کرنے والے مجرموں

سے سختی سے نمٹنے کا حکم دیا۔ چیف منسٹر نے واضح کیا کہ تلنگانہ حکومت ضروری اقدامات کرنے تیار ہے۔ انہوں نے کہا کہ انصاف صرف عدالتوں میں نہیں ہر مرحلے پر ہونا چاہئے۔ پولیس اسٹیشن، چائلڈ ویلفیئر سنسٹرز کے بشمول تمام عمل کے ذریعہ بچوں کو انصاف اور تحفظ ملنا چاہئے۔ ریونت ریڈی نے تمام جس، پولیس عہدیداروں، بچوں کی بہبود کمیٹیوں اور دیگر شراکت داروں سے اپیل کی کہ متاثرین سے انصاف اور خاتموں کے خلاف سخت کارروائی کریں اور متاثرین کو ضروری تحفظ اور معاشرے میں مناسب احترام فراہم کرنے اور ان کا بچپن دوبارہ لوٹانے کے اقدامات کریں۔

محرم الحرام کا پیغام: سنت کی روشنی، بدعت سے اجتناب

اسلام ایک ایسا دین ہے جو انسانی فطرت سے ہم آہنگ ہے۔ یہ دین ہمیں ہر معاملے میں اعتدال، سچائی اور شعور کی راہ دکھاتا ہے۔ اسلامی تعلیمات جذباتی غلو کو پسند کرتی ہیں نہ رسمی جمود کو۔ دین اسلام میں کسی نئی بات کو شامل کرنا سخت منع ہے، چاہے وہ کسی نیک جذبے کے تحت ہی کیوں نہ ہو۔ قرآن و سنت میں ہمیں واضح طور پر تاکید کی گئی ہے کہ دین مکمل ہو چکا ہے اور اس میں کسی بھی قسم کی زیادتی یا کمی، گمراہی کا سبب ہے۔ ماہ محرم الحرام کی آمد پر مسلمانوں کے مختلف طبقات میں جذبات اور عقیدت کے اظہار کے مختلف انداز دکھنے کو ملتے ہیں۔ یہ مہینہ اسلامی تاریخ میں ایک نمایاں حیثیت رکھتا ہے کیونکہ اسی ماہ کی دسویں تاریخ کو واقع کر بلا پیش آیا، جو صبر، قربانی، استقامت اور حق پرستی کی عظیم مثال ہے۔ مگر افسوس کی بات ہے کہ اس عظیم پیغام کو چھوڑ کر آج کے دور میں محرم کو صرف غم، ماتم اور خود ساختہ رسومات کا مہینہ بنا دیا گیا ہے، اور نوجوان طبقہ ان بدعات میں سب سے زیادہ متاثر ہو رہا ہے۔ اللہ تعالیٰ نے فرمایا: "یشک اللہ کے نزدیک مہینوں کی تعداد بارہ ہے، ان میں سے چار حرمت والے ہیں۔" (سور التوبہ، آیت 36) یہ حرمت والے مہینے: ذوالقعدہ، ذوالحجہ، محرم اور جب ہیں۔ ان مہینوں میں عبادت کا اہتمام اور گناہوں سے اجتناب زیادہ اہمیت رکھتا ہے۔ نبی کریم ﷺ نے فرمایا: "اللہ کا مہینہ" فرمایا، جو اس کی فضیلت کی دلیل ہے۔ رسول اللہ ﷺ نے عاشورہ کے دن روزہ رکھنے کی ترغیب دی اور فرمایا: "مجھے امید ہے کہ عاشورہ کا روزہ گزشتہ سال کے گناہوں کا کفارہ بن جائے گا۔" (صحیح مسلم) نبی ﷺ نے یہ روزہ اس دن کی نسبت سے رکھا، جب حضرت موسیٰ کو فرعون سے نجات ملی۔ آپ ﷺ نے اس میں یہود سے مشابہت سے بچنے کے لیے ایک دن پہلے یا بعد کا روزہ بھی رکھنے کی تلقین فرمائی۔ اسلام ایک مکمل دین ہے، جس میں ہر بات واضح اور مکمل طور پر بیان کی گئی ہے۔ اللہ تعالیٰ نے فرمایا: "آج میں نے تمہارے لیے تمہارا دین مکمل کر دیا، اور اپنی نعمت تم پر پوری کر دی، اور تمہارے لیے اسلام کو بطور دین پسند فرمایا۔" (سور المائدہ، آیت 3) تاہم بدقسمتی سے آج کے دور میں محرم الحرام کے مہینے میں کئی ایسی رسومات اور بدعات دین کا حصہ سمجھ لی گئی ہیں، جن کی نہ قرآن میں بنیاد ہے، نہ نبی اور صحابہ کی سیرت میں۔ چند معروف خرافات یہ ہیں: (1) خود کو پٹینا، زنجیر زنی کرنا، یا خون نکالنا، حالانکہ دین اسلام میں غم کے موقع پر اپنے جسم کو نقصان پہنچانا سخت منع ہے۔ (2) مخصوص دنوں میں حلیم یا کھجور کا پکا کر اسے "نیاز" کے طور پر تقسیم کرنا، اور اس عمل کو دینی فریضہ سمجھنا۔ (3) گلیوں میں تعریے نکالنا، ان پر چادریں چڑھانا یا ان کے گرد طواف کرنا۔ (4) نوے اور مریخے جن میں مبالغہ آرائی، شریک کلمات یا غیر اسلامی تصورات شامل ہوں۔ (5) جلوس نکال کر راستے بند کرنا، شور و غل، اور عام شہریوں کی زندگی کو مشکل بنانا۔ یہ سب ایسے افعال ہیں جن کا دین سے کوئی تعلق نہیں، اور ان کی بنیاد محض رسم و رواج اور جذباتی وابستگی پر رکھی گئی ہے۔ دین میں کسی نئی بات کو شامل کرنا رسول اللہ ﷺ کے فرمان کے مطابق مردود ہے۔ نبی کریم ﷺ نے فرمایا: "جس نے ہمارے دین میں کوئی نئی بات شامل کی جو اس میں سے نہیں ہے، وہ مردود ہے۔" (صحیح بخاری و مسلم) ایک اور روایت میں فرمایا: "ہر بدعت گمراہی ہے، اور ہر گمراہی جہنم میں لے جانے والی ہے۔" (سنن نسائی) حضرت حسین اور ان کے اہل بیت کی قربانی تاریخ اسلام کا وہ درخشاں باب ہے جو ہمیں سکھاتا ہے کہ باطل کے سامنے سرنہ جھکا جائے، حق پر قائم رہنا ہی اصل کامیابی ہے۔ مگر اسلام ہمیں صرف تاریخ پر روئے کا نہیں، بلکہ اس سے سبق لینے کا درس دیتا ہے۔ کہ بلا کا پیغام ہے: (1) باطل کے خلاف ڈٹ جانا۔ (2) عدل و حق پر ثابت قدم رہنا۔ (3) صبر، قربانی اور اللہ پر توکل اختیار کرنا۔ اسلام کا یہ پیغام کسی جذباتی مظاہرے یا خود کو زخمی کرنے سے نہیں، بلکہ سنت پر عمل پیرا ہونے سے پھیلتا ہے۔ نوجوان وہ طبقہ ہے جو امت کا مستقبل ہے، اور بدعات کا سب سے زیادہ شکار بھی۔ یہی وجہ ہے کہ آج کے دور میں ان کی صحیح رہنمائی از حد ضروری ہے۔ انہیں جذباتیت سے نکال کر علم، تحقیق اور اعتدال کی راہ پر نڈاؤ وقت کی اہم ترین ضرورت ہے۔ نوجوانوں کو چاہیے کہ قرآن و سنت کا علم حاصل کریں۔ سچے اور اہل علم علماء کی صحبت اختیار کریں۔ دینی رسومات کی حقیقت کو سمجھیں اور ہر عمل کی بنیاد کتاب و سنت پر رکھیں۔ معاشرتی اصلاح کے لیے کردار ادا کریں اور اپنے عمل سے سنت کا پیغام عام کریں۔ محرم الحرام ہمیں یہ یاد دلاتا ہے کہ حق و باطل کی جنگ ہر دور میں رہی ہے،



نئی دہلی، مرکزی وزیر داخلہ اور تعاون کے وزیر جناب امت شاہ نے آج گجرات کے آئندہ میں تعاون کی وزارت کے 4 سال مکمل ہونے اور سردار ولجہ بھائی ٹیل کی 150 ویں سالگرہ کے موقع پر پروگرام سے خطاب کیا۔ جناب امت شاہ نے نو تشکیل شدہ ملٹی اسٹیٹ کوآپریٹو ہاؤس، سردار ٹیل کوآپریٹو ڈیری فیڈریشن لمیٹڈ کا آغاز کیا، اور اس کے لوگوں کی نقاب کشائی بھی کی۔ انہوں نے عملی طور پر کھڑا میں امول چیز پلانٹ اور مگر میں جدید ترین چاکلیٹ پلانٹ کی توسیع کا آغاز کیا۔ مرکزی وزیر برائے تعاون نے آئندہ میں نیشنل کوآپریٹو ڈیری فیڈریشن آف انڈیا (این سی ڈی ایف آئی) کی نئی دفتری عمارت کا بھی افتتاح کیا، منی بین ٹیل بھون میں نیشنل ڈیری ڈیولپمنٹ بورڈ (این ڈی ڈی بی) آفس کمپلیکس اور ریڈی ٹو یوز کچر پلانٹ کو وقف کیا۔ اس موقع پر گجرات کے وزیر اعلیٰ بھوپیندر بھائی ٹیل، مرکزی وزیر مملکت برائے تعاون جناب کرشن پال گجر اور شری مرلیدھر موہول، ماہی پروری، حیوانات اور ڈیری کے مرکزی وزیر مملکت جناب الیس بی سنگھ بھیل اور مرکزی تعاون سکریٹری ڈاکٹر آشیش مکار بھوتانی سمیت کئی معززین موجود تھے۔ گجرات کوآپریٹو ملک مارکیٹنگ فیڈریشن لمیٹڈ (جی سی ایم ایم ایف) کے زیر اہتمام منعقدہ تقریب سے خطاب کرتے ہوئے، مرکزی وزیر داخلہ اور تعاون کے وزیر جناب امت شاہ نے کہا کہ آج کا دن، بہت اہم ہے کیونکہ اس دن ڈاکٹر شیاما پرساد مکھرجی مغربی بنگال میں پیدا ہوئے تھے۔ انہوں نے کہا کہ شیاما پرساد جی نے آزادی سے قبل بھی ملک کے کئی طرح کے مسائل کو حل کرنے کے لیے لوگوں کو منظم کیا۔ انہوں نے کہا کہ اگر شری شیاما پرساد مکھرجی نہ ہوتے تو کشمیر کبھی بھی ہندوستان کا ٹاٹ انگ نہ ہوتا۔ جناب شاہ نے کہا کہ یہ ڈاکٹر شیاما پرساد جی تھے جنہوں نے یہ نعرہ دیا تھا کہ ملک میں دو وزیر اعظم، دو آئین اور دو جھنڈے قابل قبول نہیں ہوں گے اور کشمیر کے لیے اپنے آپ کو قربان کر دیا تھا۔ انہوں نے کہا کہ آج مغربی بنگال بھی صرف ڈاکٹر شیاما پرساد جی کی وجہ سے ہی ہندوستان کا حصہ ہے۔ جناب امت شاہ نے کہا کہ ہمارے ملک میں تعاون ہمارے معاشرے کی روایت کے طور پر ویدک دور سے موجود ہے اور وزیر اعظم جناب نریندر مودی نے اس روایت کو قانون سازی کی شکل دی اور 4 سال پہلے اسی دن ملک میں پہلی بار تعاون کی ایک الگ وزارت بنانے کا فیصلہ کیا۔ وزیر اعظم مودی نے تقریباً 31 کروڑ لوگوں سے جڑے 8 لاکھ 40 ہزار سے زیادہ معاشروں میں نئی زندگی کا سانس لیا۔ انہوں نے کہا کہ دودھ سے لے کر بیکنگ تک، شوگر ملوں سے لے کر مارکیٹنگ تک اور کیش کریڈٹ سے لے کر ڈیجیٹل ادائیگیوں تک، آج کوآپریٹو سوسائٹیاں ملک کی معاشی ترقی میں پوری صلاحیت کے ساتھ اپنا کردار ادا کر رہی ہیں۔ مرکزی وزیر برائے تعاون نے کہا کہ وزیر اعظم مودی کی قیادت میں کوآپریٹو وزارت نے اپنی تشکیل کے 4 سالوں میں 60 سے زیادہ اقدامات کیے ہیں۔ انہوں نے کہا کہ یہ تمام اقدامات پانچ پی ایس پتی ہیں۔ عوام، پی ای سی ایس، پلیٹ فارم، پالیسی اور خوشحالی۔ سب سے پہلے، عوام۔ کہ ملک کے لوگ ان تمام اقدامات کے مستفید ہوتے ہیں۔ دوسرا۔ پی ای سی ایس، کہ ہم پرائمری ایگریکلچرل کریڈٹ سوسائٹیز کو مضبوط کر رہے ہیں۔ تیسرا۔ پلیٹ فارم، کہ ہم نے ہر قسم کی کوآپریٹو سرگرمیوں کے لیے ڈیجیٹل اور قومی پلیٹ فارم فراہم کرنے کے لیے کام کیا ہے۔ چوتھی

مرکزی وزیر داخلہ اور تعاون کے وزیر جناب امت شاہ آج گجرات کے آئندہ میں تعاون کی وزارت کے 4 سال مکمل ہونے کے موقع پر پروگرام سے خطاب کیا

پالیسی، کہ کوآپریٹو پالیسی ممبران کو زیادہ سے زیادہ فائدہ پہنچانے کے لیے ہے، اور نمک کی پیداوار میں بھی منافع اب نمک بنانے والوں کو جائے گا۔ پانچویں۔ خوشحالی، جس کے تحت ممبران ہماری 36 لاکھ بہنیں جو گجرات میں ہر دن محنت کرتے ہیں اور 20 لاکھ بہنیں ملک کے دیگر حصوں میں۔ جس کی وجہ سے 80 ہزار کروڑ کا سالانہ کاروبار ہو رہا ہے جو کہ اگلے سال ایک لاکھ کروڑ سے تجاوز کر جائے گا اور اس کا منافع براہ راست ان 56 لاکھ بہنوں کے کھاتوں میں جا رہا ہے۔ انہوں نے کہا کہ خوشحالی ایک فرد کی نہیں بلکہ پورے سماج کی ہے، خوشحالی چند امیروں کی نہیں بلکہ غریبوں، مزدوروں اور کسانوں کی ہے اور اسی یقین کے ساتھ وزیر اعظم مودی نے یہ 60 پہل کی ہیں۔ جناب امت شاہ نے کہا کہ سردار ٹیل کوآپریٹو ڈیری فیڈریشن ڈیری سیکٹر میں منظم مارکیٹ، ان پٹ خدمات، دودھ کی منصفانہ خریداری، قیمت میں فرق اور سرکرہ قانونی کے ایک چکر کو مکمل کرنے کے لیے کام کرے گی۔ انہوں نے کہا کہ امول کی طرز پر اس سے ملک کے کسانوں کو فائدہ ہوگا۔ جناب شاہ نے کہا کہ کچ ڈسٹرکٹ سالٹ کوآپریٹو سوسائٹی کی شکل میں ایک نئی ماڈل کمیٹی شروع کی گئی ہے، جو آنے والے دنوں میں نمک پیدا کرنے والے ہر مزدور کے لیے امول کی طرح ایک مضبوط تعاون پر مبنی تحریک بن جائے گی۔ جناب شاہ نے کہا کہ آج امول ایف ایم سی جی برانڈ نہ صرف ہندوستان بلکہ دنیا کا سب سے مضبوط برانڈ ہے۔ انہوں نے کہا کہ ہم نے کوآپریٹو کے بین الاقوامی سال میں تعاون کے اس کچر کو وسعت دینے کا عزم کیا ہے۔ مرکزی وزیر برائے تعاون نے یہ بھی کہا کہ کل ہی تریسٹھون داس ٹیل کے نام پر تریسٹھون سہکاری یونیورسٹی قائم کی گئی ہے اور آج تقریباً 10 بہت بڑے پروجیکٹ بھی شروع کیے گئے ہیں۔ انہوں نے کہا کہ وزیر اعظم مودی کی قیادت میں 2 لاکھ نئے پی ای سی ایس، کوآپریٹو یونیورسٹی، نیشنل کوآپریٹو ڈیٹا بیس، اناج کی فروخت اور پیداوار سے متعلق تین قومی سطح کے کوآپریٹو اور ڈیری سیکٹر کے لیے تین قومی سطح کے کوآپریٹو بنائے جائیں گے، یہ تمام اقدامات ہمارے ملک کی کوآپریٹو تحریک کو بہت مضبوط بنائیں گے۔ مرکزی وزیر داخلہ اور تعاون کے وزیر نے کہا کہ کوآپریٹو کے اس بین الاقوامی سال میں ہمیں تین چیزوں کو مضبوطی سے نافذ کرنا ہوگا، شفافیت، ٹیکنالوجی کی قبولیت اور کوآپریٹو اداروں کے اراکین کو مرکز میں لانا۔ انہوں نے کہا کہ جب تک شفافیت نہ ہو تعاون زیادہ دیر نہیں چل سکتا اور شفافیت کی کمی سے تعاون کے جذبے کو نقصان پہنچتا ہے۔ جناب شاہ نے کہا کہ جہاں کلنا لوجی کو قبول نہیں کیا گیا وہاں تعاون مقابلہ میں زندہ نہیں رہ سکتا اور جس کوآپریٹو ادارے میں ممبران کے مفاد کو سب سے زیادہ اہمیت نہیں دی جاتی وہ ادارے بھی زندہ نہیں رہ سکتے۔ انہوں نے کہا کہ کوآپریٹو کے بین الاقوامی سال میں تمام کوآپریٹو قائدین کو چاہئے کہ وہ اپنے کام کے شعبوں میں ان تین چیزوں کو نافذ کریں اور انہیں اپنے کام کا مکمل پھیلائے پر زور دیا۔ جناب امت شاہ نے آج تریسٹھون داس فوڈ کمپلیکس، موگر میں 105 کروڑ کی لاگت سے بنائے گئے امول کے چاکلیٹ پلانٹ اور کھترج میں 260 کروڑ کی لاگت سے بنائے گئے ڈاکٹر ورگیس کورین چیز پلانٹ کی توسیع کا عملی طور پر افتتاح کیا۔ امول کے چاکلیٹ پلانٹ کی توسیع کے ساتھ، اس پلانٹ کی پیداواری صلاحیت 30 ٹن سے بڑھ کر 60 ٹن یومیہ ہو جائے گی۔ اس کے ساتھ ساتھ ڈاکٹر ورگیس کورین بنیر پلانٹ میں یو ایچ ٹی دودھ، چھینے پٹی مشروبات، موزر بلا بنیر، پرائیس شدہ بنیر کی بیکنگ، سارٹ ویز ہاؤس وغیرہ کا بھی افتتاح کیا گیا ہے۔ اس کے ساتھ ساتھ، مرکزی وزیر کوآپریٹو نے آج 45 کروڑ کی لاگت سے تعمیر کردہ این ڈی ڈی بی کے استعمال کے لیے تیار شافت کا افتتاح کیا، 32 کروڑ کی لاگت سے نیشنل کوآپریٹو ڈیری فیڈریشن آف انڈیا کے تعمیر شدہ ہیڈ کوارٹر کی عمارت کا افتتاح کیا اور این ڈی ڈی بی کی نئی عمارت اور این ڈی بی کے دفتر کا سنگ بنیاد رکھا۔

مرکزی وزیر صحت جناب جے پی نڈا نے دہلی کے نرسنگ افسران اور نیم طبی عملے میں تقررنامے تقسیم کیے،

آیوشمان بھارت اندراجاتی گاڑیوں کو روانہ کیا



نئی دہلی،۔ مرکزی وزیر صحت جناب جگت پرکاش نڈا نے آج دہلی کے نرسنگ افسران اور نیم طبی عملے کو تقررنامے فراہم کیے اور وگیاں بھون میں آیوشمان بھارت رجسٹریشن گاڑیوں کو روانہ کیا۔ اس موقع پر دہلی کی وزیر اعلیٰ محترمہ ریکھا گپتا بھی موجود تھیں۔

اس تقریب میں حکومت این سی ٹی دہلی کے وزراء تک دہلی میں 4 لاکھ آیوشمان کارڈ جاری کیے جا چکے ہیں، جن میں سے 2 لاکھ کارڈ وے وندنا کے تحت جاری ہوئے ہیں۔ انہوں نے تمام متعلقہ فریقین سے اپیل کی کہ وہ دہلی میں پی ایم۔ اے بی ایچ آئی ایم کو موثر طریقے سے نافذ کرنے کے لیے پوری لگن سے کام کریں اور 31 مارچ 2026 تک 1100 آیوشمان آرگنیزمنڈ مندرکھولنے کے ہدف کو پورا کریں۔ جناب نڈا نے اس بات پر زور دیا کہ 1997 میں صحت کی پالیسی کا مرکز نگاہ صرف علاج معالجہ تھا، جبکہ وزیر اعظم نریندر مودی کی دور اندیش قیادت میں 2017 میں نئی قومی صحت پالیسی متعارف کروائی گئی، جو جامع نگہداشت کے فلسفے پر مبنی ہے۔ یعنی احتیاطی، فروغی، علاجی، بحالیاتی اور آرام دہ دیکھ بھال۔ اور اس میں بزرگوں کی صحت پر خصوصی توجہ دی گئی ہے۔ جناب نڈا نے آیوشمان آرگنیزمنڈ مندروں کے اہم کردار پر زور دیتے ہوئے کہا کہ یہ مندر مساوی، سستی اور قابل رسائی صحت کی سہولیات فراہم کرنے کا اہم ذریعہ بن چکے ہیں۔ انہوں نے بتایا کہ ”احتیاطی صحت کی دیکھ بھال پر خصوصی زور دیا جا رہا ہے، جس کے تحت مختلف بیماریوں کی جلد تشخیص کے اقدامات کیے جا رہے ہیں۔ ہم 30 سال سے زائد عمر کے افراد کی اسکریننگ پر توجہ دے رہے ہیں تاکہ بیماریوں کو ابتدائی مرحلے میں پہچان کر ان کے پھیلاؤ کو روکا جا سکے۔“ اب تک 18 کروڑ افراد کی ہائی بلڈ پریشر، 17 کروڑ کی ذیابیطس، 15 کروڑ کی منہ کے کینسر، 7.5 کروڑ کی چھاتی کے کینسر، اور 4.5 کروڑ افراد کی سروائیکل کینسر کے لیے اسکریننگ کی جا چکی

ہے۔ ماؤں اور بچوں کی دیکھ بھال کے میدان میں ہونے والی پیش رفت کو اجاگر کرتے ہوئے جناب نڈا نے بتایا کہ ”آیوشمان آرگنیزمنڈ مندروں کے ذریعے حمل کے آغاز سے لے کر زچگی اور ابتدائی بچپن تک کی دیکھ بھال فراہم کی جا رہی ہے۔ باقاعدہ طبی معائنے اور حفاظتی ٹیکہ کاری کی وجہ سے نمایاں بہتری آئی ہے۔ ماں کی اموات کی شرح (ایم آئی ایم آر)

فی 1 لاکھ زندہ پیدائشوں میں 130 سے کم ہو کر 88 ہو گئی ہے، جبکہ شیرخوار اموات کی شرح (آئی ایم آر) 39 سے کم ہو کر 26 ہو گئی ہے۔ پانچ سال سے کم عمر بچوں کی شرح اموات (ایم آر) 5 میں 42 فیصد کی کمی آئی ہے، جبکہ عالمی کی شرح صرف 14 فیصد ہے۔ نومولود بچوں کی شرح اموات میں 40 فیصد کمی ہوئی ہے، جبکہ عالمی اوسط کی شرح 11 فیصد ہے۔“ جناب نڈا نے مزید کہا کہ ”سپ دیق کے واقعات میں 17.7 فیصد کمی آئی ہے، جو کہ عالمی کمی کی شرح 8.3 فیصد سے دو گنا سے زیادہ ہے اور اس کی تصدیق عالمی ادارہ صحت (ڈبلیو ایچ او) کی گلوبل بی ٹی رپورٹ 2024 میں بھی کی گئی ہے۔“ طبی تعلیم اور انفراسٹرکچر میں زبردست ترقی کو اجاگر کرتے ہوئے جناب نڈا نے کہا کہ ”پہلے 2014 تک پورے بھارت میں صرف 7 آل انڈیا انسٹی ٹیوٹ آف میڈیکل سائنسز (ایمس) تھے، لیکن آج 20 ایمس فعال ہو چکے ہیں۔ میڈیکل کالجوں کی تعداد 2014 میں 387 تھی جو اب بڑھ کر 780 ہو گئی ہے، جبکہ میڈیکل نشستوں کی تعداد 51,000 سے بڑھ کر 1,18,000 تک پہنچ چکی ہے۔ آئندہ پانچ سالوں میں مزید 75,000 نشستوں کے اضافے کا ہدف مقرر کیا گیا ہے۔“ آیوشمان بھارت رجسٹریشن گاڑیوں کے اقدام کی ستائش کرتے ہوئے جناب نڈا نے کہا کہ ”تمام اسمبلی حلقوں میں 70 خصوصی طور پر تیار کردہ گاڑیاں چلانا ایک نیا اور قابل ستائش قدم ہے تاکہ پردھان منتری جن آرگنیزمنڈ یو جتنا کے تمام مستحق مستفیدین کا احاطہ کیا جاسکے۔ آج 20 خصوصی موبائل گاڑیاں روانہ کی جا رہی ہیں۔ کل 170 ایسی گاڑیاں 70 اسمبلی حلقوں میں جائیں گی جہاں یہ آیوشمان کارڈ جاری کرنے اور مستحقین کی رجسٹریشن کے لیے ڈیٹا جمع کریں گی اور انہیں ان کے دروازے پر یہ سہولت فراہم کریں گی۔“ انہوں نے

نرسنگ اور پیرامیڈیکل عملے کی صحت کے شعبے میں اہمیت پر زور دیتے ہوئے موجودہ نو منتخب افسران سے اپیل کی کہ وہ لگن، ہمدردی اور جذبہ خدمت کے ساتھ صحت سے متعلق اسکیموں کے نفاذ میں اپنا کردار ادا کریں۔ اس موقع پر خطاب کرتے ہوئے محترمہ ریکھا گپتا نے کہا: ”اب تک آیوشمان آرگنیزمنڈ مندر کے تحت 4 لاکھ آیوشمان کارڈ تقسیم کیے جا چکے ہیں، جن میں 2 لاکھ وے وندنا کارڈ دہلی کے بزرگ شہریوں کو جاری کیے گئے ہیں۔ اب تک 2,258 افراد کو طبی علاج کی سہولت فراہم کی جا چکی ہے اور دہلی کے 108 اسپتال اس اسکیم کے تحت پینل میں شامل کیے جا چکے ہیں۔“ محترمہ ریکھا گپتا نے مزید اطلاع دی کہ ”31 مارچ 2026 تک دہلی میں کل 1100 آیوشمان آرگنیزمنڈ مندر (اے اے ایمیز) قائم کیے جائیں گے، جس کے لیے پی ایم۔ اے بی ایچ آئی ایم کے تحت دہلی کو 1700 کروڑ روپے مختص کیے گئے ہیں۔ ان میں سے 100 آرگنیزمنڈ مندر تیار ہو چکے ہیں، جن میں سے 34 کا افتتاح ہو چکا ہے اور باقی کا افتتاح اسی ماہ کیا جائے گا۔ دہلی حکومت ہر ماہ 100 آرگنیزمنڈ مندروں کے افتتاح کے ہدف پر کام کر رہی ہے، جن میں ہر اسمبلی حلقے میں 15 اور ہر پارلیمانی حلقے میں 150 مندر ہوں گے۔“ محترمہ گپتا نے اس بات پر بھی زور دیا کہ ”دہلی کے ہر اسپتال میں اب جن اوٹھری مرکز قائم ہے، جو تمام لوگوں کی ادویات تک رسائی کو یقینی بناتا ہے۔“ انہوں نے صحت کے نظام میں شفافیت قائم رکھنے اور بدعنوانی سے پاک رکھنے کے لیے دہلی حکومت کی کوششوں کو بھی اجاگر کیا۔ تمام متعلقہ فریقوں کی مسلسل کوششوں کے نتیجے میں ممکنہ صحت و خاندانی بہبود، حکومت دہلی (این سی ٹی) نے دہلی سب آرڈینیٹ سروسز سلیکشن بورڈ

(ڈی ایس ایس ایس بی) کے ذریعے منتخب کیے گئے 1388 نرسنگ افسران اور 41 پیرامیڈیکل افسران کو تقرری کی پیشکش جاری کی ہے۔ اب تک 1270 امیدواران پیشکشوں کو قبول کر چکے ہیں اور ان کی دستاویزی جانچ مکمل جاری ہے۔ 3 جولائی 2025 تک، 557 نرسنگ افسران اور 20 پیرامیڈیکل اہلکاروں نے کامیابی کے ساتھ اپنے دستاویزات کی جانچ مکمل کر لی ہے۔ یہ ایک بڑی تقرری مہم ہے جس سے دہلی کے اسپتالوں میں نرسنگ اور پیرامیڈیکل عملے کی شدید قلت کو بڑی حد تک دور کیے جانے کی توقع ہے۔ اسی کے ساتھ ساتھ ڈاکٹروں، نرسنگ اور پیرامیڈیکل اسٹاف کی موجودہ اور متوقع آسامیوں کو پُر کرنے کے لیے بھی مسلسل کوششیں جاری ہیں، جو ریٹائرمنٹ، ترقی یا نئی آسامیوں کے قیام کی وجہ سے پیدا ہو رہی ہیں۔ یہ تمام اقدامات پیشگی اور بیک وقت کیے جا رہے ہیں تاکہ صحت کے شعبے میں افرادی قوت کی فراہمی کو یقینی بنایا جاسکے۔ رجسٹریشن کے عمل کو تیز کرنے اور زیادہ سے زیادہ لوگوں تک رسائی یقینی بنانے کے لیے 70 (آئی ای سی) (اطلاع، تعلیم و ترسیل) گاڑیوں کی تعیناتی کی جا رہی ہے، جن میں موقع پر ہی رجسٹریشن کی سہولت اور بیداری مہم کا مواد دستیاب ہوگا۔ یہ گاڑیاں دہلی کی تمام 70 اسمبلی حلقوں کا احاطہ کریں گی، اور کم آمدنی والے مستحق خاندانوں اور بزرگ شہریوں کی رجسٹریشن کو آسان بنائیں گی۔ اس اقدام سے آیوشمان کارڈ کی تیاری کے عمل میں نمایاں تیزی آنے کی امید ہے تاکہ کم سے کم وقت میں زیادہ سے زیادہ مستفیدین کو شامل کیا جاسکے۔ ہر اسمبلی حلقے کے لیے ایک مخصوص آئی ای سی وین 30 دن کی مدت کے لیے مختص کی گئی ہے۔



وزیر اعظم نریندر مودی کا برازیل کے ریو ڈی جینیئریو کے ایک ہوٹل میں ہندوستانی برادری نے شاندار استقبال کیا۔

تلنگانہ میں انتخابی وعدوں کی تکمیل، پارٹی قائدین اور کارکنوں میں اتحاد ضروری

محنت کرنے والوں کو اہم عہدے، پردیش کانگریس کمیٹی عاملہ کا توسیعی اجلاس، صدر کانگریس ملکارجن کھرگے کا خطاب

وعدوں کی تکمیل میں تلنگانہ ملک کیلئے رول ماڈل، بنیادی سطح پر کانگریس کا استحکام ضروری: چیف منسٹر ریونٹ ریڈی



قائدین اور کارکنوں کو اہم ذمہ داریاں دیں۔ ڈسپلن کو پارٹی کیلئے ناگزیر قرار دیتے ہوئے ملکارجن کھرگے نے کہا کہ قائدین اپنی مرضی کے مطابق بیان بازی سے گریز کریں۔ پارٹی کے قواعد کی پابندی ہر کسی کیلئے لازمی ہے۔ انہوں نے قائدین اور کارکنوں میں اتحاد پر زور دیا۔ ملکارجن کھرگے نے کہا کہ بنیادی سطح پر کانگریس کا استحکام مجالس مقامی کے انتخابات میں مددگار ثابت ہوگا۔ چیف منسٹر ریونٹ ریڈی نے کہا کہ فلاحی اور ترقیاتی اسکیمات میں تلنگانہ ملک کے لئے مثالی ریاست بن چکی ہے۔ طبقاتی سروے کے کامیاب انعقاد کے ذریعہ مرکزی حکومت کو قومی سطح پر طبقاتی زمرہ بندی کے اعلان پر مجبور کیا گیا اور یہ کانگریس کی اہم کامیابی ہے۔ چیف منسٹر نے کہا کہ تعلیم اور روزگار کے شعبہ میں حکومت نے اہم کامیابیاں حاصل کی ہیں۔ ریونٹ ریڈی نے کہا کہ صدر پردیش کانگریس کے طور پر انہوں نے 45 لاکھ کارکنوں کی رکنیت سازی کی تھی۔ انہوں نے کہا کہ یوتھ کانگریس، این ایس یو آئی اور پارٹی کے ضلع صدر میں کئی قائدین کو حکومت میں اہم عہدوں پر فائز کیا گیا ہے۔ چیف منسٹر نے عاملہ کے قائدین سے کہا کہ وہ پارٹی کے عہدوں کو غیر اہم تصور نہ کریں کیونکہ یہی عہدے آپ کی شناخت اور عوام میں احترام کا باعث ہیں۔ سیاسی طور پر ترقی میں پارٹی کے عہدے مددگار ثابت ہوں گے۔ چیف منسٹر نے کہا کہ آنے والے دنوں میں تلنگانہ میں پارلیمنٹ اور اسمبلی کی نشستوں میں

کی اسکیمات کو بنیادی سطح تک پہنچانے میں اہم رول ادا کر رہے ہیں۔ بی جے پی کو تنقید کا نشانہ بناتے ہوئے ملکارجن کھرگے نے کہا کہ 50 سال قبل کی ایمرجنسی کو بنیاد بنا کر کانگریس کو نشانہ بنایا جا رہا ہے جبکہ بی جے پی کے 11 سالہ دور میں ملک میں غیر معینہ ایمرجنسی نافذ ہے۔ انہوں نے کہا کہ راہول گاندھی نے ملک گیر سطح پر سماجی انصاف اور بی جے پی حکومت کی ناکامیوں کے خلاف جدوجہد کا آغاز کیا ہے اور انہیں غیر معمولی تائید حاصل ہو رہی ہے۔ ملکارجن کھرگے نے عاملہ کے قائدین سے کہا کہ وہ اپنی ذمہ داریوں کو بہتر طور پر ادا کرتے ہوئے کانگریس کے استحکام میں مدد کریں۔ انہوں نے صدر پردیش کانگریس کو مشورہ دیا کہ وہ پارٹی کے لئے محنت کرنے والے اور اہلیت رکھنے والے

صدر کانگریس ملکارجن کھرگے کی شرکت اہمیت کی حامل ہے۔ حکومت کی کارکردگی کا جائزہ لینے کے علاوہ انتخابی وعدوں کی تکمیل اور مجالس مقامی انتخابات کی تیاریوں کے لئے یہ اجلاس طلب کیا گیا۔ ملکارجن کھرگے نے پارٹی قائدین اور کارکنوں میں اتحاد کو حکومت کی کامیابی کی کلید قرار دیا اور کہا کہ پارٹی کیلئے محنت کرنے والے قائدین کو اہم ذمہ داریاں دی جائیں گی۔ صدر کانگریس نے ریونٹ ریڈی کی حکومت کی جانب سے 6 ضمانتوں کی تکمیل اور انتخابی منشور پر عمل آوری کی مساعی کو سراہا۔ انہوں نے کہا کہ کانگریس پارٹی تاریخ میں وعدوں کی تکمیل کرنے والی پارٹی کے طور پر یاد رکھی جائے گی۔ انہوں نے کہا کہ تلنگانہ میں کانگریس حکومت صحیح راستہ پر گامزن ہے اور پارٹی کے کارکن حکومت

حیدرآباد۔ صدر کانگریس ملکارجن کھرگے نے تلنگانہ حکومت کی کارکردگی کی ستائش کی اور خاص طور پر انتخابی وعدوں پر عمل آوری کو سراہتے ہوئے قائدین اور کارکنوں میں اتحاد کی ضرورت پر زور دیا۔ ملکارجن کھرگے آج گاندھی بھون میں پردیش کانگریس کمیٹی عاملہ کے توسیعی اجلاس سے خطاب کر رہے تھے۔ جنرل سکریٹری اے آئی سی سی تنظیمی امور کے سی ویو گوپال، اے آئی سی سی انچارج تلنگانہ میناکشی نرجن، چیف منسٹر ریونٹ ریڈی، ڈپٹی چیف منسٹر بھٹی وکر مارکا، صدر پردیش کانگریس مہیش کمار گوڑ، ریاستی وزراء اور پردیش کانگریس کمیٹی کے عہدیداروں نے اجلاس میں شرکت کی۔ حکومت کے قیام کو دیکھ سال کی تکمیل کے بعد پہلی مرتبہ پارٹی عاملہ کا توسیعی اجلاس منعقد کیا گیا جس میں

زراعی یونیورسٹی میں جے سی بیز کے داخلہ طلباء ہوئی چوکس

لکڑی کی قیمتی پیداوار دینے والی اقسام کے پودے لگانے کے لیے جگہ بنانے کے لیے تقریباً 150 ایکڑ پلوکپٹس اور سببول پر جاتیوں کو ہٹا دیا جائے گا۔ انہوں نے یونیورسٹی ہاسٹل میں پولیس اہلکاروں کی موجودگی کو مسترد کر دیا۔ طلبہ اور عملہ پرامن طریقے سے اپنی سرگرمیاں جاری رکھے ہوئے ہیں اور کسی کو بھی انواہوں پر یقین نہیں کرنا چاہیے، ان کے بیان میں کہا گیا۔

ہوئے، یونیورسٹی کے وائس چانسلر، پروفیسر پروفیسر الداس جانیانے اتوار، 7 جولائی کو واضح کیا کہ درختوں کی کٹائی گزشتہ ایک ماہ سے جاری ہے، صرف سبائل اور پلوکپٹس کے درختوں کو ہٹایا گیا، کیونکہ یہ ماحول اور مٹی پر منفی اثرات مرتب کرتے ہیں، انہوں نے ایک پریس ریلیز میں کہا۔ انہوں نے یہ بھی کہا کہ آنے والے دنوں میں اس طرح کی مزید سرگرمیاں جاری رہیں گی۔

والا محفوظ ہے) کے نعرے لگاتے ہوئے مظاہرے کا سہارا لیا۔ انہوں نے الزام لگایا کہ بوٹینیکل گارڈن 500 اقسام کے پودوں کا گھر ہے، جن میں دواؤں کے پودے بھی شامل ہیں۔ تلنگانہ زراعی یونیورسٹی کا واقعہ آئی ٹی پارک کے لیے 400 ایکڑ کا نچہ جگی بوولی اراضی کے مجوزہ استعمال پر حیدرآباد یونیورسٹی کے طلبہ اور کانگریس حکومت کے درمیان حالیہ تعطل کی ایک سنگین یاد دہانی کا کام کرتا ہے۔ شجرکاری ہٹانے کا اعتراف کرتے

کے مطابق، بھاری مشینری نے آنے والے وانا مہوتسوم (شجرکاری مہم) کے لیے زمین کو ہموار کر دیا جس کا آغاز پیر (7 جولائی) کو چیف منسٹر ریونٹ ریڈی نے کیا تھا۔ اطلاع ملتے ہی زراعی یونیورسٹی کے طلباء ہاسٹل میں مقیم بوٹینیکل گارڈن پہنچے اور وہاں موجود پولیس سے کیپس میں بلڈوزر کی موجودگی کے بارے میں پوچھ گچھ کی۔ کوئی مناسب جواب نہ ملنے پر، انہوں نے ورکشور کشتی رکشینہ (درختوں کی حفاظت کرنے

حیدرآباد میں پروفیسر جے شکر تلنگانہ زراعی یونیورسٹی (پی جے ٹی اے یو) میں 5 اور 6 جولائی کی درمیانی رات میں طلباء اور پولیس اہلکاروں کے درمیان کشیدہ لمحات دیکھے گئے، جب مسیبتوں پر جے سی بیز کے ذریعہ درختوں کو اکھاڑ دیا گیا۔ سوشل میڈیا پلیٹ فارمز پر ویڈیوز سامنے آئی ہیں جن میں زراعی یونیورسٹی کے بوٹینیکل گارڈن میں لگ بھگ 20 بلڈوزر درختوں اور پودوں کو ہٹاتے ہوئے دکھائے گئے ہیں۔ مقامی اطلاعات